

# “જગતનું અજવાળું”

( એક અદ્ભુત ચિત્રનું વર્ણન )

“હું જગતનું અજવાળું છું”—ઈસુ ખ્રિસ્ત

એક પ્રખ્યાત ચિતારાએ એક જગપ્રખ્યાત ચિત્ર દોર્યું છે. તે મુખપૃષ્ઠ પર છાપવામાં આવ્યું છે. આ દુનિયામાં આપણે ઘણાં કીમતી અને મનોહર ચિત્ર જોયાં હશે, પરંતુ આ ચિત્ર વિશે જો તમે વિચાર કરશો, તેનો અર્થ સમજવા તમે પ્રયત્ન કરશો અને નિખાલસ અંતઃકરણે નિર્ણય કરશો તો તમને માલૂમ પડશે કે આ તો એક અજોડ ચિત્ર છે. આ ચિત્ર તો પ્રભુ ઈસુ ખ્રિસ્તે પોતે કહેલા એક વચનને આધારે દોરેલું છે. તે વચન મથાળે છાપવામાં આવ્યું છે.

## ૧. બે મુગટ

પ્રથમ પ્રભુ ઈસુ ખ્રિસ્તને માથે બે મુગટ જોવામાં આવે છે. તે એકબીજા સાથે જોડાયેલા છે, તેમાંનો એક મુગટ તો નો છે. વળી કાંટા તો એક અગત્યની વાતનું સૂચન કરે છે. તમે ખ્રિસ્તી ધર્મપુસ્તક બાઇબલમાંનું પ્રથમ પુસ્તક ‘ઉત્પત્તિ’ શો તો તમને માલૂમ પડશે કે આદમ તથા હવા એદન માં સુખચેનમાં રહેતાં હતાં, પરંતુ ઈશ્વરની આજ્ઞા તોડીને કર્યાને લીધે તેમને ત્યાંથી કાઢી મૂકવામાં આવ્યાં. પછી જમીન ખેડીને પોતાનું ગુજરાન ચલાવવા લાગ્યાં હતાં, પરંતુ જમીનમાં તો કાંટા તથા ઊંટકંટારી ઊગતાં હતાં. આ પરથી

ગૂજરાત વિદ્યાપીઠ ગ્રંથાલય

[ ગૂજરાતી કૉપીરાઇટ વિભાગ ].

અનુક્રમાંક ૨૨૭૮૬ કિંમત

ગ્રંથનામ જગતનું અન્યાયું

વર્ગિક પદ : ૫૨

માલુમ પડે છે કે કાંટા તો પાપનું સૂચન કરે છે. જગતનાં પાપ પોતાને માથે લઇને પ્રભુ ઈસુ નિષ્પાપ હોવા છતાં પાપરૂપ થઈ આપણે માટે બલિદાનરૂપ થયા અને આપણાં પાપની ખંડણી તેમણે ભરી આપી છે, અને આપણને પાપની ગુલામગીરીમાંથી મુક્ત કરવાનો અધિકાર પ્રાપ્ત કર્યો છે. શું ખીજ કોઈએ એવો અધિકાર પ્રાપ્ત કર્યો છે? તેમણે પાપી જગત પર કેવી અદ્ભુત પ્રીતિ કરી છે! શું ખીજ કોઈએ એવી અજોડ પ્રીતિ કરી છે?

ખીજે મુગટ તો સોનાનો છે. તે તો એક દિવસે ઈસુ ખ્રિસ્તનો રાજાઓના રાજા તરીકે અભિષેક કરવામાં આવશે તે સૂચવે છે. તે દિવસે તે પૃથ્વી પર શાંતિ તથા ન્યાયીપણાનું પોતાનું રાજ્ય સ્થાપવા આવશે. એ જમાનામાં પૃથ્વીનું વાતાવરણ બદલાઈ જશે.

## ૨. શ્વેત ઝલો

આ ચિત્રમાં ઈસુ ખ્રિસ્તે શ્વેત ઝલો ધારણ કરેલો છે. તે રત્નજડિત છે. એ ઝલો તથા છાતી પરનું પતરું તેમની પવિત્રાઈ સૂચવે છે. તેમના પર કોઈ પણ માણસ કોઈપણ જાતનો દોષ સાબિત કરી શક્યું નથી. તેમની પવિત્રાઈનો પ્રકાશ આ પાપરૂપી અંધકારમય જગતમાં ખરેખર પ્રકાશી રહ્યો છે.

## ૩. જ્ઞાનસ

આ ચિત્રમાં પ્રભુ ઈસુ ખ્રિસ્તના હાથમાં જ્ઞાનસ જોવામાં આવે છે. જ્ઞાનસ તો અંધકારમય જગાએ પ્રકાશ આપવા સમર્થમાં આવે છે. પ્રભુ ઈસુ જગતના અજવાળારૂપ છે. તે બે જાતનું અજવાળું આપે છે : પહેલું અજવાળું તે તો પ્રેરકબુદ્ધિનું અજવાળું છે. તે પાપરૂપી તિમિરમાં અટવાતાં

પાપી માણસોની પ્રેરકબુદ્ધિને જાગૃત કરે છે. એ પ્રકારમાં માણસ પોતે કેવું અશુદ્ધ તથા બ્રહ્મ છે તે માલૂમ પડી આવે છે, તેથી માણસ પોતાનાં પુરાણાં પાપમાંથી જાગૃત બની જાય છે અને તેમાંથી છૂટવા નિર્ણય કરે છે. જ્યારે માણસ પોતાનાં પાપનો પસ્તાવો કરે છે અને તે છોડી દેવા ઠરાવ કરે છે ત્યારે તેના પર ખીજી જાતનું અજવાળું પ્રકાશે છે. તે તો મનની ખરી શાંતિ અને તારણની આશાનું અજવાળું છે. શું તમે એવું અજવાળું કદી પણ જોયું છે? ઈસુ ખ્રિસ્ત તમને આ બંને પ્રકારનું અજવાળું આપવા તૈયાર છે. તે તો દુનિયાના પાપરૂપી અંધકારમાં અજવાળારૂપ છે, અને તેમનાં વચનામૃતો (બાઈબલ) આપણા જીવનમાર્ગને માટે અજવાળારૂપ છે.

#### ૪. દરવાજા પાસે

આ ચિત્રમાં પ્રભુ ઈસુ ખ્રિસ્ત એક દરવાજા પાસે ઊભા રહી તે ઠોકતા જોવામાં આવે છે. દરવાજાને લાંબા વખતથી બંધ કરેલો હોય એમ લાગે છે. ત્યાં કાંટા અને ઘાસ ઊગેલું જોવામાં આવે છે. તે દરવાજાને બહુ મજબૂત છે. તેના સળિયા અને ખીલા કટાઈ ગયેલા જોવામાં આવે છે. આ બંધ દરવાજાને તો તમારા હૃદય અને જીવનની સ્થિતિ સૂચવે છે. અપ્રેમ, અપ્રામાણિક-પણું, અશુદ્ધતા અને સ્વાર્થના બંધનથી તેને લાંબી મુદતથી બાંધી રાખેલો છે. જાણે અદેખાઈનું બંધન એટલું બધું મજબૂત હોય કે તેને કદી જ ઉઘાડવામાં આવ્યો ન હોય એમ લાગે છે. મારાં તથા તમારાં, હા, આખા જગતનાં પાપનું પ્રાયશ્ચિત્ત કરવા વધસ્તાંભ પર મરણ પામેલા, કબરમાં મૂકવામાં આવેલા તથા ત્રીજે દિવસે મરણ પર વિજય પામી સજીવન થયેલા એવા પ્રભુ ઈસુ ખ્રિસ્ત ત્યાં રાતના સમયે જઈ પહોંચ્યા છે. મારા તથા તમારા



રાત્રીરૂપ જીવનના દરવાજા સમીપ પહોંચ્યા છે. તે તેમની સનાતન પદવી એટલે પ્રબોધક, યાજક તથા રાજા તરીકે આપણા હૃદયરૂપી દરવાજા આગળ રાહ જોઈ ઊભા છે. તે તમને પ્રબોધ કરવા, તમારાં પાપ દૂર કરી માફી આપવા તથા તમારા હૃદયરૂપી ગાદી પર આરૂઢ થવા આતુરતાથી રાહ જુએ છે. તે લાંબા વખતથી ઠોક્યા કરે છે. તમે તેમના વિષે વિચાર કરો માટે તેમણે તમને ઘણી વાર લાચાર તથા નિરાધાર સ્થિતિમાં પણ મૂક્યા હતા. તમારે ઘેર ઓચિંતા મરણ તથા જન્મથી પણ તેમણે તમને વિચાર કરતા કરી મૂક્યા હતા. શું તમે તે તકનો લાભ લઈ તેમને તમારા હૃદયમાં પ્રવેશ કરવા દીધો છે? તે તો તમારી નિરાશા, ચિંતા તથા બધી જ જાતની મૂંઝવણ દૂર કરીને તમારા જીવનમાં પ્રેમ, આનંદ તથા શાંતિ ભરવા અત્યાતુર છે. શું તમે તેમનો સ્વીકાર કરવા અત્યારે જ તૈયાર છો?

### ૫. દરવાજાની સાંકળ

ચિત્રકારે એક વખતે આ ચિત્ર પોતાના એક મિત્રને બતાવ્યું હતું. તેણે તે ધારી ધારીને જોયું અને કહ્યું, કે હા, ચિત્ર તો બહુ જ આકર્ષક છે ખરું પરંતુ એક ખામી છે. ચિતારાએ તેને પૂછ્યું કે શી? તે મિત્રે કહ્યું કે દરવાજાને સાંકળ નથી. ચિતારાએ કહ્યું કે છે, પરંતુ અંદર છે. આપણા હૃદયરૂપી દરવાજાની ચાવી અંદર છે એટલે આપણે પોતે જ તે ઉઘાડી શકીએ એમ છે. દુનિયાનું બીજું કોઈ પણ માણસ તે ઉઘાડી શકે એમ નથી. હૃદયરૂપી દરવાજા ખોલવો કે નહિ તે કેવળ મારા તથા તમારા જ હાથની વાત છે. પ્રભુ ઈસુ ખ્રિસ્ત આપણા હૃદય તથા જીવનમાં પ્રવેશ કરવા, તેમાંનું અંધારું—પાપ નાબૂદ કરી નાખવા અને આપણને આત્મિક પ્રકાશ આપવા, એટલે આપણને

પ્રેમ, આનંદ, શાંતિ તથા પવિત્રાઈથી ભરપૂર કરી દેવા તૈયાર છે, પરંતુ તે આપણી મરજી વિરુદ્ધ પરાણે તેમ કરી શકતા નથી, કોઈ પણ પાપી માણસને તે તેની મરજી વિરુદ્ધ તારણ આપવાના નથી. કેટલાં બધાં માણસો અનેક પ્રકારની મૂંઝવણમાં અને નિરાશાના અંધકારમાં અટવાયા કરે છે.

## ૬. નિરાશાનો અંધકાર

માણસો પોતાનાં પાપને કારણે નિરાશાના અંધકારમાં મૂંઝાયા કરે છે. દરેક માણસના હૃદય કે જીવનમાં પાપ પ્રવેશ કરે છે, ધીમે ધીમે તેનાં મૂળ ઊંડાં ઊતરે છે, અને માણસના હૃદય તથા જીવનને તદ્દન નિરાશ બનાવી દે છે. મોક્ષ મેળવવાનો કે મનની શાંતિ પ્રાપ્ત કરવાનો કશો જ રસ્તો તેમને સૂઝતો નથી. આવી જ પરિસ્થિતિમાં સુંદરસિંગ નામે એક શીખ જીવાને નિરાશ થઈ પોતાના જીવનનો અંત આણુવા નિર્ણય કર્યો હતો. એટલામાં પ્રભુ ઇસુ ખ્રિસ્તનો પ્રકાશ તેના પર ચમક્યો અને તેની નિરાશા દૂર થઈ ગઈ. તે પોતાનાં પાપનો પસ્તાવો કરી પ્રભુ ઇસુ ખ્રિસ્તને આધીન થઈ ગયો, તેના જીવનમાં પ્રભુ ઇસુએ પ્રવેશ કર્યો, તેથી તે પ્રેમ, આનંદ તથા શાંતિથી ભરપૂર બની ગયો. શું તમે તમારાં પાપને લીધે નિરાશ થયાં છો? પાપી માણસોને નિરાશ થવાની કરી જ જરૂર નથી, કારણ કે પ્રભુ ઇસુ ખ્રિસ્ત કહે છે, કે “ઓ વૈતરું કરનારાંઓ, તથા પાપના ભારથી લદાયેલાં, તમે સઘળાં મારી પાસે આવો, અને હું તમને વિસામો આપીશ.” તમે આ આમંત્રણ સ્વીકારીને આજે તમારા અંગત તારનાર તરીકે તેનો સ્વીકાર કરો તો કેવું સાડું !

એ હજાર વર્ષો પર દુનિયા નિરાશાના અંધકારથી ઘેરાઈ ગયેલી હતી. દરેક માણસ ગુલામ અથવા તો ગુલામોનો શેઠ

હતો. સ્ત્રીઓને કંઈ સન્માન ન હતું. વળી બાળકોને કશું જ મહત્ત્વ આપવામાં આવતું ન હતું. નબળા બાંધાનાં તથા કદરૂપાં છોકરાંને મારી નાખવામાં આવતાં હતાં. છોકરીઓને તો ભૂપીતી જ કરી નાખવામાં આવતી હતી. રોમન તત્ત્વજ્ઞાન અને ગ્રીક સંસ્કૃતિ આ કરતાં કશું જ વિશેષ કરી શક્યાં ન હતાં.

એટલામાં પ્રભુ ઇસુ ખ્રિસ્ત દેહધારી થયા. જેમ સૂર્ય ઊગે છે અને અંધારું લોપ થઈ જાય છે તેમ હૂતોના સ્વર્ગીય ગાયન આગળ ગુલામોનું રુદન નાશ પામ્યું, સ્ત્રીત્વને ગૌરવી સ્થાન મળ્યું, અને બાળકને પવિત્ર વસ્તુ તરીકે ગણવામાં આવ્યું. જ્યાં જ્યાં પ્રભુ ઇસુ ખ્રિસ્તના સુસમાચાર પહોંચી ગયા ત્યાં ત્યાંથી અંધારું લોપ થયું. હિંદમાંથી સતી થવાનો રિવાજ, આફ્રિકામાંથી મનુષ્યલક્ષ, ચીનમાંથી પગની પાટલી ખેંચી બાંધવી અને પાસિફીકના ટાપુઓમાંથી જીવતા દાટી દેવાનો રિવાજ નાબૂદ થયો, કારણ કે જગતમાં પ્રકાશ ફેલાઈ ગયો હતો.

જ્યારે ‘જગતના અજવાળા’ પ્રભુ ઇસુ ખ્રિસ્તનો અધિકાર માણસના મન પર સ્થાપિત થશે, ત્યારે તેમાંની ભૂંડાઈરૂપી બધું અંધારું નાબૂદ થઈ જશે. ધંધારોજગારને અંગે શેઠ તથા શ્રમ-જીવીઓ વચ્ચે જે કડવાશ ઊભી થાય છે તે, આપણા સામાજિક જીવનની ભૂંડાઈ, દારૂરૂપી રાક્ષસનો જીલમ, લડાઈનો ત્રાસ એ બધું જ આપોઆપ નાશ પામશે.

પ્રભુ ઇસુ એવો ફેરફાર કેવી રીતે કરી નાખે છે તે વિષે વિચાર કરવો જોઈએ. પ્રથમ આપણને આપણાં પાપ વિષે લાગણી થવી જ જોઈએ. ભૂંડાઈ પ્રત્યે આપણા આત્મા સળગી ઊઠવો જોઈએ, અને આપણાં પાપનો પસ્તાવો કરીને આપણે તે તજી દેવા ઠરાવ કરવો જોઈએ, અને પ્રભુ ઇસુને આપણા અંતઃકરણમાં



સ્થાન આપવું જોઈએ. તમારા હૃદયમાં તે નવેસરથી જન્મ લેવા—પ્રવેશ કરવા તૈયાર છે. તે તમારા આત્મામાં પ્રવેશ કરીને બધા જ અમલકાર કરશે : તે તમારો આત્મિક અંધાપો દૂર કરશે, તમારી જીભો ગાયન કરશે, તમારા કાનો સ્વર્ગીય વાતો સાંભળશે, અને મરણ તેના પગ આગળ ધૂજશે.

દુનિયા આજે ભડકે બળી રહી છે, માણસના મનની હાલત પણ એવી જ છે. જાણે આખું જગત અંધકારમય થઈ ગયું હોય એમજ આપણને લાગે છે. એ અંધકાર પ્રભુ ઇસુ સિવાય બીજું કોઈપણ દૂર કરી શકે એમ નથી. જો આજે અને અત્યારે જ તમે તેને આધીન થઈ જશો, અને તેને માટે તમારા હૃદયનો દરવાજો ઉઘાડશો તો તે તમારા મનમાં મધુરતા, પ્રકાશ અને એકતાની સુવાસ ભરી દેશે.

એક જુવાન માણસ એક શહેરની મોટી દુકાનમાં ફરતો હતો. ત્યાં ઘણી વસ્તુઓ જોયા પછી તે બહાર નીકળતો હતો ત્યારે દરવાજા પાસે એક કાળા કપડા પર એક કાળો કાચ મૂકેલો તેણે જોયો. જ્યારે તેણે તે હાથમાં લીધો ત્યારે તેને હાથમાંની ગરમી લાગવાથી તે પ્રકાશી નીકળ્યો, અને આકર્ષક બની ગયો. એમજ તમે ગમે તેટલાં અંધકારમય હો, પણ જો ઇસુ ખ્રિસ્તને તમારા જીવનમાં પ્રવેશ કરવા દેશો—તેને આધીન થઈને તમારા અંગત તારનાર તરીકે તેનો સ્વીકાર કરશો, અને તેના જ પર આધાર રાખીને જીવન ગાળવા લાગશો તો તમારામાં અદ્ભુત પરિવર્તન થઈ જશે.

એક જુવાન માણસ એક વખતે ધર્મજોષ સાંભળવા આવતો હતો. તેણે કહ્યું કે જ્યાં સુધી હું તારણ ન પામું ત્યાં સુધી આ મકાનમાંથી ખસવાનો નથી. તેણે પ્રભુ ઇસુને માટે



પોતાનું હૃદય ખોલી નાખ્યું, અને તે તારણ પામ્યો. તે જુવાન માણસ એક ખાણમાં કામ કરતો હતો, બીજે દિવસે અકસ્માત થયો, અને તે મરણતોલ ધવાયો. તે બોલ્યો : “સાડું થયું કે મેં ગઈ કાલે નિર્ણય કર્યો છે.” પછી તે શાંતિથી મરણ પામ્યો. આવો નિર્ણય કરવાનું કામ કેટલું બધું અગત્યનું છે. પ્રભુ ઈસુ કહે છે કે, “જુઓ, હું ખારણા આગળ ઊભો રહીને ઠોકું છું; જો કોઈ મારી વાણી સાંભળીને ખારણું ઉઘાડશે, તો હું તેની પાસે માંડે આવીને તેની સાથે જમીશ, ને તે મારી સાથે જમશે.” શું તમે તેને માટે તમારા હૃદયનો દરવાજો અત્યારે જ નહિ ઉઘાડો ? તમે નિર્ણય કરો તો કેવું સાડું !

એક ભક્ત કહે છે, કે

“આવો, ઈસુ, જગના રાજા, ભાવ કરીને મન આહું;  
સતપથની જે રૂડી રીતો, અંતર લઈ તે સૌ પાળું.  
શુદ્ધ ભક્તિ આભૂષણ જાણી, શાંતિ ધરું બહુ મન મારે;  
સહન કરીને સૌનું સાંખું, પ્રભુખાળક છું જગ ધારે.”



